



సంఘాత సూత్ర

మహాకవి పుల్లయ్యగారు మరణించిన వార్త ఊరిలో సోక్కింది.

కార్యదర్శి ఎల్లయ్యగారు మహా కంగారు పడి పోయాడు—ఆ వార్త ఎంతవరకు నిజమా అని.

మహా మహా గొప్పవాళ్ళే చచ్చిపోతూంటే, మహాకవి పుల్లయ్య చావక ఏం చేస్తాడు అన్నాడు ఒక నిరోధి శ్రోత. మరణం అనేది మహామహా ఆరోగ్యవంతులకే తప్పదు. ఈ పాటికి చని పోయే ఉంటాడు అన్నాడు మందిచ్చే వైద్యుడు.

వైద్యుడిమాట విన్న కార్యదర్శి ఎల్లయ్యగారు తక్షణం సంతాపనభ వీర్యాన్ని ప్రకటించారు. మర్నాడు నభ సమయం అరగంట ముందు—

కార్యదర్శి

మరణానికి, మంగళానికి కూడా ఒకే రీతిలో పంచరత్నాలు వ్రాయగల్గిన మహాకవి పుల్లయ్య పోవడం ఎంతోనం ఈ ఊరికి. ఆ మధ్య రణకుల మహాసభల్లో వ్రాసిన పంచరత్నాలు ఎంత బాగున్నాయి. ! “ఉతుకు ఉతుకు మంచు

పోతుకూ చి సాంబశివరావు

నెప్పుడు' అన్న పద్యం వచ్చింది! మొన్న మంగలి సంఘం శత దినోత్సవాల జరిగినప్పుడు 'కార్మిక కార్యకర్తలు' అన్న పదము! బ్రహ్మాండంగా ఉంది. ఇంక ఈ ఊళ్లో పెద్దవాళ్లవరైనా వస్తే పంచరత్నాలు వ్రాసే మొగాడే లేదు. ఆయన ఉండబట్టి ఎన్నిసభలు జరిపించాను. బారసాలకు, సత్యనారాయణ ప్రతానికి, పంచాయతీ ప్రారంభానికి, పంచ ముడి ఉద్దరణకు, ఊళ్లో కరణంగారి ఆరోగ్యము చెడినప్పుడు, మునసబుగారి ఆరోగ్యం బాగుపడినప్పుడు—ఆయన వ్రాసిన కవితా ఖండికలు ఎలా ఉన్నా ఆయన్ను అందరూ వాడుకున్నారే! చివరకు శ్రీనాథుడిలా పరమపదించాడు. ఓరి! ఇంక అయిదు నిమిషాలే ఉంది. ఇదేమిటి ఇంకా ఎవరూ సభికులైనారా లేదా? వీధిలో వాళ్ళను కొంచెం లోపలికి రమ్మని బంట్లోతు బలవంతయ్యను తోలిస్తే. ఒరే పదిమందిని లోపలికి రమ్మను. సభ ప్రారంభిస్తున్నామని చెప్పు. మునసబుగారు పంతులుగారు, డాక్టరుగారు, వక్తలు సరైన కాలానికి ఎవరూ ఏ పని చెయ్యరకుంటా! మరి మనమంతా నిరంకుశులం! లేకపోతే వేదాంతులం! అడుగో అరుగో పంతులుగారు దయచేకారు.

పంతులు

ఈ ఎల్లయ్యగడికి బుద్ధిలేదు. నిలుచుంటే సభ, కూర్చుంటే సభ అంటాడు. ఎవడైనా చస్తే సభ, పుడితే సభ. రామరామ చస్తున్నా ఈ సభలో మాట్లాడలేక. అయినా అన్ని సభల్లో ఏమీ క్రొత్తది మాట్లాడటం? అన్ని సభలకూ సరిపోయే ఒక ఉపన్యాసం టేవ్ రికార్డు చేయించుకు కూర్చుంటే బాగుంటుంది. ఒకవేళ నే రాలేకపోయినా, అదైనా పంపిచ్చినచ్చు సభకు. నమస్కారం! ఎల్లయ్యగారూ! మనమేనా ప్రథమం? ఇంకా ఎవరూ రాలేదే? పుల్లయ్యగారిని పుల్లయ్యగారికికెక్కించి భస్మం చేయించడం అయిపోయిందట! అదృష్టవంతుడు. ఇంక దసభలో ఆస్థానకవి అయ్యే యోగం వట్టింది ఆయనకు. అక్కడ ఇంద్రుని కళ్ళమీదవో లేక అస్పరసల అందం మీదనో పంచరత్నాలు వ్రాస్తే కాస్త కనకాభిషేకమైనా కురుస్తుంది.

బంట్లోతు బలవంతయ్య

ఈ కార్యదర్శిగారి గోల, రామరామ, భరించడం కష్టం. వీధిలో జనాన్ని లాక్కురమ్మంటూ డేంటి! కనకయ్యగారిని పిలుస్తూంటే ఏదో పరధ్యాసంగా మాట్లాడుతూ చుట్టూకి తీసి తుప్పుక్కున మీద ఊశాడు. ఆ కోపిష్టి చెలమయ్య చెప్పితీశాడు—'హవోయ్, నీ సభా సువ్వాస' అంటూ, 'షేకముక్కులు లెక్కపెట్టుకుంటూ. 'రాయే' అని మాయింటి పక్కలచ్చమ్మని పిలుస్తే 'నీజమ్మడా నీ కిదే పోయ్య

రోడ్డుమీద నడిచేటప్పుడు అందరూ తమవంకే చూస్తున్నారని తమ తమ గుణగణాలకు అనుగుణమైన వన్నెలు చిన్నెలు ప్రదర్శిస్తారు యువకులు. అనుభవంతో కాని వాస్తవం తెలియదు. సన్మాన అభినందన సంతాప సభలలో ఏ బాపతు అయినా పరిస్థితి ఇందుకు భిన్నమైన దేమీకాదు. మహాకవి పుల్లయ్యకు ఈ సంగతి తెలియదు. లేకపోతే మృతి చెందే వారేనా ?

కాలం' అని అదే తిట్టు. తప్పాదియ్యా. ఎవరిని పిలుసుకొచ్చేది? ఇద్దరు ముట్టోళ్ళను పిలుసుకొస్తే సరి—సై నలితారు సభకాగనే రమ్మని. అదేస్తుంటు చెయ్యాలి తప్పాదియ్యా!

సభ ప్రారంభించే సమయానికి అర్థగంట గడిచినా పంతులు తప్ప అటు సభికులుగాని, ఇటు వక్తలుగాని ఎవరూ రాలేదు. వచ్చిన పంతులుకూడా ఒక పది పాసు నిమిషాలలో మళ్ళీవస్తానని బయటికి వెళ్ళాడు—భార్యబయట ఉందని మధ్యలో ఆగిన కందివచ్చడి రుబ్బుపూర్తి చేయటానికి తక్షణం ఇంటికి రమ్మని కలుసు వస్తే. డాక్టరుగారు కలుసుపెట్టారు—'ఏదో ప్రమాదకరమైన ఆవరేషను చేస్తున్నా. వీ లై సంతత్యరలో వస్తున్నా'నని. మునసబుగారు రన్నారు. "ఒక భూమి అమ్మకం తేలుతున్నా. ఈ లోపుగా సభ ప్రారంభించమని. మహా కార్యదర్శి ఎల్లయ్యగారు మహారుద్రుడై పోయాడు. ఏం చెయ్యలేక మహా చల్లబడిపోయాడు. ఏమీ తోచక మహా గండర గోళంలో పడిపోయాడు. మైక్ తెచ్చినవాడిపై అరిచాడు: 'కాస్త సినిమా పాటలైనా పెట్టరా. జనం వస్తారని. 'సత్ మోహనరంగా, నీకునాకూ జోడు కలిసేనూ గదరా'—పాట మొదలు పెట్టగానే కాస్తేపటికి చిన్నపిల్లల సైన్యం సభాప్రాంగణంలోకి జొరవడింది. 'పిల్లలూ అల్లరి చేయకండి' అన్నారు మహాకార్యదర్శి ఎల్లయ్యగారు. 'మరే తాపీగా కూర్చోండి. తర్వాత మితాయిలు...' అన్నాడు

రహస్యంగా బంట్లోతు బలవంతయ్య—కార్యదర్శిగారు వినకుండా.

రైతుభూమయ్య తొంగినూచాడు లోపలికి—'బాబూ ఇక్కడ సినిమా కాని అవుతూందా' అని. సభ అంటూ అరిచారు ఎల్లయ్యగారు.

గబుక్కున నా లిక్కురుచుకుని 'రావోయి ఇది సంతాపసభ అంటూ' పిలిచారు.

భూమయ్యవచ్చి ఒక పాకుకూడ విప్పిచుట్టుకుంటూ ఒక మూల కూర్చున్నాడు.


బంట్లోతు బలవంతయ్య సత్రపుఅరుగు మీద కూర్చున్న ఇద్దరు సాధువులను లోపలికి తెచ్చాడు. రాగానే "జై సీతారాం" అన్నారు వారు. కార్యదర్శి ఎల్లయ్యగారు ఒక్కనిమిషం ఆశ్చర్యపోయినా ప్రాపంచిక చింతలేని సరమపవిత్రులు ఇద్దరు సభికుల జాబితాలో జేరడం కొంత శుభదాయకమే అనుకున్నాడు. 'కళ్యాణం నీకు' అని ఆశీర్వదించారు సాధువులు. 'కాదున్నామీ! ఈ సంతాప సభ త్వరగా పూర్తయ్యేలా ఆశీర్వదించు' అనిలోపల అనుకున్నారు ఎల్లయ్యగారు. సాధువుల ఆశీర్వచనం బలం కాబోలు. మరి ఇద్దరు—కోపిష్టి చెలమయ్య, పాపిష్టి వెంకయ్య వచ్చారు సభకు. డాక్టరుగారు కంగారుగా మెడలో స్టై తన్నోపు తగిలించుకునే వచ్చేశారు. ఎలాచ్చి మునసబుగారు రాలేదు—ఇంకా.

కార్యదర్శి

హమ్మయ్య. ఇప్పటికీ సభలో జనం అందుకుంటున్నారు—చనిపోయేలోకి కి నాడి అందుకుంటున్నట్లు. మరి మునసబుగారు రాలేదే? ఆయన రాజకీయ వేత్త. ఆలస్యంగా వస్తారే అంటే అసలు రానని అర్థమా! కావచ్చు. పంతులే కి? వాళ్ళ అవిడ పాడింది. ఇంట్లో వచ్చడి చెయ్యకపోతే పంతుల్నే పచ్చడిచెయ్యగలడు. ఇంక సభకేంరానిస్తుంది? ఇప్పటికే గంట ఆలస్యమవుతుంది. ఉన్నవాళ్ళతో సభ కానిద్దాం. మధ్యలో వస్తారు జనం ఇక్కడ ఉపన్యాసాలు చూసి.

కోపిష్టి చలమయ్య హోలలోంచి కేక వేస్తున్నాడు—'ఏమయ్యోయి కార్యదర్శి సభమొదలుపెట్టు' అంటూ. రైతు భూమయ్య చుట్టూ ముట్టించాడు—'పాగత్రాగరాడు' అన్న బోర్డు తాను చదవలేడు కనక.

'ఏమయ్య క్రొవణ భాద్రపదల్లా ఇద్దరే వచ్చారే ఈ సభకు' అన్నారు కార్యదర్శిలోని ఒక కుర్రకారు సభ్యుడు ప్రక్కకుపిల్లి కార్య



చిత్రం—రావాడ కృష్ణ (ధవళేశ్వరం)

దర్శితో.

ఎల్లయ్యగారికి ఎక్కడలేని కోపవచ్చి తక్షణం సభాప్రాంగణంలోకి దూరాడు — 'ఎల్లాగైవా ఈ వేళ సభ జరుగుతుందని, తక్షణం జరగాలని'—అంటూ మైకు ముందు నిలుచున్నారు. ఇంకా 'చల్ మోహనరంగా' అంటూ పాటనడుస్తూంది.

'మీరు పాడుతున్నారా సార్' అన్నాడు ఒక ప్రేక్షకుడు. పెదిమలు కోసంతో బిగించారు ఎల్లయ్యగారు.

'మహాశయలారా' అన్నాడు...

'మహాచాపలారా అనకూడదూ?'

ఇక్కడజనం ఎవరూ లేదే?' అన్నాడు కోపిష్టి చెలమయ్య.

'ఈ నాడు ఈ సభకు శ్రీ'-అనిపేరు తెలియక 'అసాధువుగారిని అధ్యక్షత వహించవలసిందని కోరుతున్నా' అన్నారు ఎల్లయ్యగారు.

'శైవీతారాం' అంటూ ఆయన వచ్చి కుర్చీలో ఆసీనుడయ్యాడు.

'ఈసభలో డాక్టరుగారు, చలమయ్యగారు, వంతులుగారు మాట్లాడుతారు. వంతులుగారింకా రాలేదు' అన్నాడు కార్యదర్శి.

'వచ్చేనయ్యాయి' అంటూ గుమ్మంలోంచి కేకపెట్టాడు వంతులు—కాస్తకంది వచ్చడి దవడతో ఘెట్టుకుని లాలాజలం మ్రొంగుతూ.

'అయితే ఇది ఏం సభ?' అన్నారు సాధువు గారు ఏమీ తెలియక సోవడం వల్ల.

'సంతాపసభ' అన్నాడు కార్యదర్శి మర్యాదగా.

'ఏం సంతాపసభ' అన్నారు సాధువు విదానందంగా.

'నా సంతాపసభ' అని కోపంగా ఆసబోయి నర్దుకుని 'మహాకవి పుల్లయ్యగారు మరణించారు. అందుకు' అన్నాడు కార్యదర్శి వప్పుతూ.

సాధువుగారు మరణాల గురించి వేదాంత దోరణిలో గంభీరంగా తొలిపలుకులు ప్రవచిస్తున్నారు.

1 వ ప్రేక్షకుడు

దీనమ్మ కడుపుకాల. ఇంట్లో ఒకటేరంది. రోజూ నణగడమే. ఆ వ్యాపారంలో ఒక వెయ్యి పోయిందేఅనుకో. వడ్డాణం అమ్మి తెచ్చేనే అనుకో. అమాత్రం మొగుడనే గౌరవం ఉండొద్దా? ఊరంతా యాగివేస్తుంది—వ్యాపారంలో వస్తం వచ్చిందని. దీన్ని ఒదిలేసే ఆ సాధువుగారిలా మారిపోయినా బాగుండేది. ఆచో! ఏం మాట్లాడుతున్నాడు! మరణమనేది మనం దరికి ఉంటుందట. ఏమి సత్యం, ఎంతచక్కగా చెప్పాడు. ఆ మరణమేదో దానికి వచ్చినా సోయే. వీడ విరగడమయ్యేది. ఏకన్యైవదుమనో మళ్లీ పెళ్ళిచేసుకున్నారంటే.....దానికి ఈ వ్యాపారం గొడువలు తెలియవుగా! నోరుమూసుకున్నారన్నది.

చలమయ్య

ఈ సాధువుగారి కాషాయరంగు మంచి పాకానబడిందే. ఇటువంటి గుడ్డ మా విధవ చెల్లెలికి తెస్తే బాగుంటుంది. ఎక్కడ దొరుకుతుందో అడగాలి ఈయన్ను సభ అయ్యాక. అయినా సాధువులు సాహిత్యవేత్తల గురించి మాట్లాడటమేమిటి? పుల్లయ్యగురించి ఒక్కమ:క్కఅయినా చెప్పడే! బదరీయారా గురించి మాట్లాడుతాడు. అసలు పుల్లయ్య ఎవరో తెలిసేదుస్తేగా?

2 వ ప్రేక్షకుడు

జానకి కాషాయరంగు చీర కట్టుకుంటే ఎదతలందంగాఉంటుందోదాని శిరోజాలు సాధువు గారి గెడ్డం నలుపునుమించి మినమినలాడు తున్నాయి. ఈయన ముఖంలో ప్రశాంతతే ఒక్కొక్కసారి ఆమెతోనూ కనిపిస్తుంది. ఈ నర్మకాంతి సెలవులవగానే, తక్షణం పట్టుం వెళ్ళాక పెళ్ళి సంగతి తేల్చేయ్యాలి. జానకి ఈ సాధువుగారిని చూస్తూంటే సున్నే జ్ఞప్తికి వస్తున్నావు. ఇంక ఈ ఉపన్యాసం ఏం విని పిస్తుంది నాకు. . . .

సభికులలో ఒక స్త్రీ

అప్పుడే నిమిది గంటలయిందే. ఇంటికి వారు వచ్చేస్తారు కాబోలు. తాళం చెవి ప్రక్కయింటావిడకు యిచ్చి వచ్చాను. అదొక దొంగ కిలాణి. ఒక్క నిమిషంలో మనిషి ఎదురుగా ఉంకోనే తలలు మార్చేస్తుంది. ఇంకెవరూ లేకపోతే చెప్పాలా? ఆయనో బోళా శంకరుడు. పక్షపక నవ్వడం తప్పితే ఏమీ తెలియదు. నా ఖర్మ. ఆయనతో ఎంతకాలం కాపురం చెయ్యాలోకాని. ఏమిటి ఈ సాధువు ఉపన్యాసం. ఊరికే సాగు తూంది?

రైతుభూమయ్య

ఏటయ్యా ఏటి మాట్లాడుతున్నాడు ఆ సాధువు గారు? ఏదో వేదాంతం సెబుతాడేటి, ఏదైనా రెండుకోకాలుతీయక. అసలు ఏ ఊరోడు యీయన. దొంగకోళ్ళు కొట్టేరకంలా ఉన్నాడే! అన్నూ వీళ్ళను నమ్మడానికి వీల్లేదు. మా మనమరాలు బంగారు గాజులు ఆ మధ్య ఇలాంటి సాధువే దొంగిలించుకు పోయాడు. ఓరి ఈడికేసే అదీ పనిగా మాస్తో కూకుంటే యీ సుట్టారి పోయిందే.

చలమయ్య

ఏడిసిట్టుగానే ఉంది అధ్యక్షుడి గారి సదతాప ఉపన్యాసం. పోయి కాస్త అరుగుమీద పేకాడితే నాలుగు డబ్బులు దొరికేవిగా! పైగా ఇక్కడ మాట్లాడాలి. మాట్లాడతా. జన్మలో ఇటువంటి సభ ఇంక జరగకుండా మాట్లాడా. ఈ చలమయ్య తదాఖా మాపుతా. ఆపడేం ఉపన్యాసం, ఈ సాధువుగారూ. 'ఏమండోయి

మాటకు ఎప్పుడూ చేతకు మించిన సాహసం ఉంది.
—స్పెల్గర్

కార్యదర్శిగారూ, ఎంత టైమిచ్చారు అధ్యక్షుడు గారికి? కాస్త మేము కూడా మాట్లాడాలిగా. చెప్పండి ఆసమని. నన్ను అగమనడం కాదయ్యా! ఆయన వాక్రవాహం ఆసమను. ఈశోన్లవాళ్ళం ముందు మాట్లాడాలిగా? అదిపోయి ఎవరో ఊరుకు సరిబంధించని మనిషివేత ముందు మాట్లాడించటమేమిటి!

సాధువు అధ్యక్షులు తమ ఉపన్యాసం ముగించారు. లావైన డాక్టరు గారు ఆయాసంగా సంతాపకరంగా లేచారు. 'ఈ గ్రామములో నా చేతి మీదుగా చనిపోయిన వారిలో పుల్లయ్య గారు 111వ వారు. సాధారణంగా నా వైద్యంతో ఎవరూ చావరు. చస్తే మరి బ్రతుకురు....' ఆయన ఉపన్యాసం సాగుతూంది.

1 వ ప్రేక్షకుడు

ఓరి! యీ సంగతి తెలియదే నాకు. ఇంత కాలం ఆ ఆయుర్వేదం భిషగ్గ గారి మందులు యిప్పిస్తున్నాను ఆ విడకు. నీ చేత మందిప్పిస్తే దాని నోటికి పక్షవాతమైనా వచ్చేదేమో— సంతోషించేవాడిని....

చలమయ్య

చెప్పునాయనా శ్రీరంగవీరులు. ఎంతమంది దగ్గర డబ్బు దోచావో! రంగు వీళ్ళకు రూపాయి— ఇంజెక్టునుకు అయిదు— ఆపరేషనుకు అరవై— ఈ ఊరు డబ్బుతా వీ కడుపులోకే పోయింది. డబ్బివ్వలేని వాడిని చంపుతావు. డబ్బిచ్చేవాణ్ణి కొంతకాలం బ్రతికిస్తావు—వీ ఫీజుకోసం. నువ్వు సభలదాకా వచ్చావా! ఏల? పంచాయతీ ప్రెసిడెంటు అవాలని ఎత్తువేస్తున్నానా నాయనా! నీ సంగతి చెబుతా మునసబుతో. వీకు ఎలక్షనులో ఉప్పువీళ్ళు కూడా దొరకుండా చెయ్యకపోతే— నా పేరు చలమయ్యే కాదు. కాసుకో.

2 వ ప్రేక్షకుడు

జానకి తండ్రీ ఇలాగే ఉంటాడేమో! ఇంత డబ్బున్నవాడయి, జానకి ఒకరై కూతురుపుత్రే, చక్కగా ఇల్లరికమే ఉండచ్చు మనం. నన్ను తప్పక డాక్టరీ చదువవంటారు మామగారు. అప్పుడు మనమూ ఇలాగ సభలో... కాని సంతాప సభలో మాట్లాడకూడదు.

సభికులలో ఒక స్త్రీ

ఈ డాక్టరుగారి భార్య ఉల్లి వీనాసిట. ముప్పైవాడికి అన్నం మెతుకులైనా వినరదట. ఈయన బాగా డబ్బు పోగు చెయ్యటం, అవిడ బ్యాంకులో వెయ్యటం. మొగుడంటే ఇలాఉండాలి. మా ఆయన ఉన్నాడు—తెచ్చిన డబ్బు ఏమయింది

అంటే అంటే తెల్ల మొహం వేస్తాడు. దారిలో ఎవరు కనిపిస్తే వారికి దానమే. అందరికీ ఆ పువ్వుల పూజ అభించొద్దూ! అరేరే పోతా ఇంటికి. ఈ పాటికి ఆయన యింటికి వచ్చి ప్రక్కంటి అవిడతో నభచేసి కూర్చోగలరు.

భూమయ్య

ఏటయ్యా ఈ డాక్టరు పేలుతాడు! మందేనా సరిగా యివ్వలేని యీడు మాటేం పెప్పగలడు? రంగుపిళ్ల పేరుతో అంతా దొంగ సొమ్ము చేసుకుంటున్నాడు. ఆ స్వేతస్కృపు రబ్బరు తీసి నా సుట్టుకు తోడుగా చేసుకొంటే బాగుంటుంది.

* * *

డాక్టరుగారు మాట్లాడి వీరసంగా వాలి, జేబులోని ఒక మాత్ర మింగి, మంచిపిళ్లు త్రాగి కూర్చున్నారు.

పంతులుగారు లేచారు మాట్లాడడానికి. ఆయన లేవగానే ఓ చిన్న జ్ఞాపకం వచ్చి నవ్వు కున్నారు — 'మీరు యిచ్చిన కందివచ్చడి చాలా రుచిగా ఉందండీ!—అన్న భార్య మణి మాట జ్ఞాపకం వచ్చి, మందహాసంచేసి, గబుక్కున సంతాపనభ ఇది అని గుర్తుకు వచ్చి విచారంగా ముఖం పెట్టి ఉపన్యాసం మొదలు పెట్టారు. 'పుల్లయ్యగారి మరణంతో ఈ సమాజం కందివచ్చడిలేని భోజనంలా తయారయింది. ఆయన కవితలో కందివచ్చడిలోని కమ్మదనం అంతా ఉంది. ఆయన ముఖవర్ణం కందివచ్చడి వర్ణం. కాని, ఆయన జీవితంలో కష్టాలు చూస్తూంటే, కందివచ్చు రుబ్బుతున్నప్పుడు కలిగేటంత బాధ కలుగుతూంది—' అంటూంటే చలమయ్యగారు అరిచారు— 'ఏమయ్యా నవ్వు కందివచ్చడి తప్ప జీవితంలో ఇంకేమీ తినలేదూ!'—అంటూ.

కార్యదర్శి 'నిశ్చలం' అన్నారు— కొంచెం గర్వంగా, సభ సాగిపోతాంనన్న సంతోషంతో.

సాధువు

భగవాన్! ఈ సంతాప సభకు అధ్యక్షత వహించడం నీ ఇచ్చకదూ! సినీమా టికెట్టు క్యూలో నిలుచున్న లాపుపాటి ఆయన జేబుకాశిచేసినప్పుడు— లైసెన్సులేకుండా మత్తు పానీయాలు దేశంలో ప్రసారించేసినప్పుడు—టాక్సీ డ్రైవ్ చేస్తూ మనిషిమీద పెట్టగా అతడు మరణించినప్పుడు— అభించిన శ్రీకృష్ణ జన్మ స్థానం వదిలొక, ఇంటిదగ్గర గయ్యాళి భార్య గుర్తు వట్టుక పోగా జీవితం మీద విరక్తి గలిగి యీ అవతారం దాల్చానే—ఎక్కడ ఎప్పుడు వేన్నాళ్లు ఋణమో! ఈ కార్యదర్శి కాస్త కాఫీనీళ్లన్నా పాయ్యడం చెప్పా? సంతాప సభ పేరు చెప్పి విరాళాలు ఎంత మూలుచేశాడో? అందులో అయిదవ వంతునా నాకు విరాళ మిచ్చితే రెండు రోజులు భోజనం చూయిగా గడిచేదిగా? నా తోటి సాధువు

సంతాప సభ

మూలజోగుతున్నాడే—పాపం ఆయాసం మత్తు కాదు. ఆకలి, నీరసంమీద మత్తు. పడుకోనా? తెల్లరిపోతూంది. పంతులుగారి కందివచ్చడి మాట వింటూంటే, పది దినాల ఆకలి పెళ్ళ బి కి వస్తూంది. జై సీతారాం! ఏమి ఇచ్చారా నీది!

కార్యదర్శి

పంతులుగారు ఏమి మాట్లాడినా పరిహాసం గానే ఉంటుంది. అసలు ఆయన స్వరూపమే అటువంటిది. కుంటికాలూ, బిళ్లగోచీ, నెత్తిమీద కోడిపుంజలా నిలుచునే రెండు వెండ్రుకలు. ఎటు చూశాడో తెలియని మెల్లకళ్లు— ఈ ఊళ్లో ఉండవలసిన వాడు. డాక్టరుగారు కుర్చీలో కూర్చోలేకపోతున్నారు. నల్లలు పట్టా యేమిటి చెప్పా? కావచ్చు. నన్నూ కుడుతున్నాయి. మరి ఈ హాలు కుర్చీలు తాతలనాటివి కదా! పవిత్రమైన వాటికి నల్లలు పట్టడం సహజం. అసలు ఈ సాధువు ఎవరో? వీడు డిటెక్టివ్ రహస్యంలా ఉన్నాడు. పలకరిస్తే ఏం గొడవో? సభ కాగానే మాట్లాడకుండా సాగనంపాలి. లేదా ఏదైనా సన్మానం చెయ్యమనగలడు. పంతులుగారి ఉపన్యాసం అయిపోయిందే! చలమయ్యగారు మాట్లాడుతారు. కానీ, ఏడిసిగ తరగ. అలా కోపంతో చిందులు త్రోవ్వతూ డెండుకూ? ఎవరిమీద ఈ ఆగ్రహం! అసలు యీ సంతాప సభలో కొంచెం కోపం తగ్గించుకోవద్దూ!

చలమయ్య అరిచాడు

ఉపన్యాసంలో:—

అసలు ఈ సన్యాసులు, సాధువులు సంతాప సభ లకు అధ్యక్షత వహించడమేమిటి? అర్థం లేకుండా? ఈ కార్యదర్శికైనా బుద్ధి ఉండొద్దూ? సాధువు ఏగిరాడు కోపంతో—'అసలు సన్యాసులు అధ్యక్షత వహించినపుడు కోపిష్టి మనుష్యులు మీరు మాట్లాడడం ఏమిటి? అర్థంలేదు. ఇక మీరు మీ ఉపన్యాసం ఆపండి'—అన్నారు అధ్యక్షులు. 'నేను ఆపను. సువ్యేంచేస్తాను'—తీవిగా నిలుచున్నాడు చలమయ్య. 'నేను బెల్లకొడతాను' అన్నాడు సాధువు అధ్యక్షుడు. 'కొట్టుకో. బంట్లోతు బలవంతయ్య వచ్చి నిన్ను గెంటేస్తాడు'— సవాలు చేశాడు చలమయ్య. 'ఏమండోయి! కాస్తేవు శాంతి!'—గోలగా అరిచాడు కార్యదర్శి.

ప్రౌఢయం ఉన్నవానికి మాత్రమే వాగ్ధాటి అబ్బు తుంది.
—క్వింటియన్

'ఆయన్ను కొంచెం నోరు సంభాళించుకో మనండి'— అన్నారు అధ్యక్షులు సాధువుగారు. 'ఓరి! నీకింత పొగరా? నన్ను అలా అంటానా?' అంటూ జేబులోని పేకముక్కలు బాణవర్షంలా కురిపించాడు సాధువుమీద చలమయ్య.

'నీ పని పడతా'—అంటూ సాధువు కోపంగా చేతిలోని కర్ర కమండలం చలమయ్య మీదకు విసిరాడు—అటంబాంబులా.

'అరేరే! షష్ట్యెయిడోబాక్కు తేలేదే'— అనుకున్నారు డాక్టరుగారు.

పంతులుగారు బ్రతికుంటే బల:సాకుకూర కందివచ్చడితో భోంచెయ్యవచ్చని ఆ గండర గోళం లోంచి జారుకున్నారు.

సాధువు, చలమయ్య కలిరుబడ్డారు కచ్చాలు దిగించి.

'శాంతి, శాంతి' అని అరిచాడు కార్యదర్శి మూడో సంగ్రహానికి విత్తులు వల్లబడుతున్నాయన్న భయంతో. కార్యదర్శి కేలకు ఆవిధి పోలిసు ప్రత్యక్షమయ్యాడు. అసలు అధ్యక్షత వహించవలసిన మునసబుగారు భూమి అమ్మకం వ్యవహారం ముగించుకు వచ్చారు. పోతున్న ప్రేక్షకుల సుద్దే శించి 'సభ అయిపోయిందా' అన్నారు.

కార్యదర్శిని పిలిచారు కాని, ఆ కొట్లాటలో బాధపడుతున్న కార్యదర్శికి ఆమాటలు వినబడ లేదు.

చలమయ్య పేకముక్కలు చిరిగి ముక్కలయ్యాయి. సాధువు కర్ర కమండలం చెక్కలయి ఊరుకుంది. చలమయ్య గాయానికి కట్టు కడతానని డాక్టరుగారు తిసుకుపోయారు.

తోడిసాధువు అధ్యక్ష సాధువును లాక్కూ పోయాడు పత్రంలోకి.

మునసబుగారు ఒంటరిగా ఎదురుగా నిలుచున్న కార్యదర్శిని ప్రశ్నించారు—'ఏమయింది సభలో' అని. సంతాప సూచకంగా కార్యదర్శి ఎల్లయ్యగారు కుర్చీలో కూలబడ్డారు— చేతులునెత్తిన పెట్టుకొని.

నెత్తిమీద చెమట బిందువుల తడితగిలించి కార్యదర్శిగారికి—కాని ఒక్క శిరోజంకూడా లేదని తట్టింది. అప్పటికే గుర్తించారు కార్యదర్శి—ఒక్కొక్క సభకు ఒక్కొక్క వెండ్రుక రాలిపోయింది కాబోలు అని.

మునసబుగారు మూల్గుతూ వెళ్ళిపోయారు కార్యదర్శిని వదిలి, వసుందంటూ.

కార్యదర్శి ఎల్లయ్యగారు బంట్లోతు బలవంతయ్యను హాలు తలుపులు మూయునుని సంతాపంతో సాగిపోయారు ఇంటికి.

ఇంటికి రాగానే కార్యదర్శికి ఒక విచిత్ర మైన వార్త అందింది—మహాకవి పుల్లయ్యగారి మహాకాయం శ్మశానండాకా వెళ్ళాక ఊపిరి పీల్చుకో సాగిందని; తిరిగి ఏడుకట్టు విప్పుకుని ఇంటికి వచ్చి కోలుకుంటున్నారని. ★